

అర్బులందరికీ సంక్షేమ పథకాలు

ప్రజాపాలన దరఖాస్తుల స్వీకరణలో
తాండూరు ఎమ్మెల్యే బుయ్యని మనోహర్ రెడ్డి,
పరిగి ఎమ్మెల్యే రామ్మోహన్ రెడ్డి,
చేవెళ్ల ఎమ్మెల్యే కాలె యాదయ్య



కొడంగల్: ఖాజాఅహ్మద్ పల్లిలో జరిగిన గ్రామసభకు హాజరైన మహిళలు



పరిగి: దరఖాస్తులు స్వీకరిస్తున్న మున్సిపల్ చైర్మన్ అశోక్



పెద్దెముల్ : మంబాపూర్లో...

తాండూరు, డిసెంబర్ 28: ఎన్నికల్లో ప్రజలకు ఇచ్చిన హామీలను నెరవేరుస్తున్నామని తాండూరు ఎమ్మెల్యే బుయ్యని మనోహర్ రెడ్డి పేర్కొన్నారు. గురువారం తాండూరు నియోజకవర్గంలోని తాండూరు పట్టణం, తాండూరు, యాలాల, బిమ్మి రాబాద్, పెద్దెముల్ మండలాలలో గ్యారంటీల దరఖాస్తు స్వీకరణ కార్యక్రమాన్ని ప్రారంభించారు. ప్రజల నుంచి ఎమ్మెల్యే నేరుగా దరఖాస్తులు స్వీకరించారు. ప్రత్యేకంగా ఏర్పాటు చేసిన దరఖాస్తు కేంద్రాల వద్ద అధికారులు, ప్రభుత్వ సిబ్బంది దరఖాస్తులను ప్రజల నుంచి తీసుకున్నారు. ఈ సందర్భంగా ఎమ్మెల్యే మనోహర్ రెడ్డి మాట్లాడుతూ అర్హత ఉన్నవారందరూ ప్రభుత్వ పథకాలకు దరఖాస్తులు చేసుకోవాలని సూచించారు. పార్టీలకు, కులసౌఖ్యాల అతీతంగా నిజమైన లబ్ధిదారులే ప్రభుత్వ పథకాలు అందజేస్తామన్నారు. ఇందులో ఎవరు నిర్లక్ష్యంగా వ్యవహరించిన వెంటనే చర్యలు తీసుకుంటామన్నారు. కార్యక్రమంలో మున్సిపల్ చైర్మన్ స్యక్ష్మ, కాంగ్రెస్ నేతలు పాల్గొన్నారు.

పెద్దెముల్: ఆరు గ్యారంటీలు పక్కడొందిగా అమలు అయ్యేలా తానే బాధ్యత తీసుకొని ప్రతి ఇంటికీ ప్రభుత్వ పథకాలు చేరాలా చూస్తానని తాండూరు ఎమ్మెల్యే బుయ్యని మనోహర్ రెడ్డి అన్నారు. గురువారం మండల పరిధిలోని ఖానాపూర్, చైతన్యనగర్, మంబాపూర్, కందనెల్లితాండ, కందల్లి, గొట్టపల్లి గ్రామాల్లో అభయ హస్తం గ్యారంటీల దరఖాస్తుల స్వీకరణ కార్యక్రమాన్ని నిర్వహించారు. చైతన్య నగర్ లో నిర్వహించిన ప్రజాపాలన కార్యక్రమానికి ఎమ్మెల్యే మనోహర్ రెడ్డి ముఖ్యఅతిథిగా హాజరై మాట్లాడారు. ప్రజల సమస్యలను ముఖ్య చేయకుండా వంద రోజుల్లో ఆరు గ్యారంటీలను అమలు చేసి తీరుతామన్నారు. కార్యక్రమంలో స్పెషల్ ఆఫీసర్ లలిత కుమారి, ఆర్డీవో శ్రీనివాసరావు, సర్పంచ్ లలిత, ఎమ్మార్వో కిషన్, ఎంపీడీవో లక్ష్మప్ప, జడ్పీటీసీ ధారాసింగ్, వైస్ ఎంపీపీ మధులత, సీడీపీవో రేణుక, రెవెన్యూ ఇన్స్పెక్టర్ రాజారెడ్డి తదితరులు పాల్గొన్నారు.

తాండూరు రూరల్: ప్రజాపాలనలో ప్రభుత్వ పథకాలు నిరుపేదలందరికీ అందడమే ప్రభుత్వ లక్ష్యమని తాండూరు ఎమ్మెల్యే మనోహర్ రెడ్డి అన్నారు. గురువారం ప్రజాపాలనలో భాగంగా తాండూరు మండలం, పర్వతాపూర్ లో జరిగిన సభకు హాజరయ్యారు. ఈ కార్యక్రమంలో పీఏసీఎస్ చైర్మన్ రవీందర్ గౌడ్, సర్పంచ్ లాల్ రెడ్డి, ఎంపీడీవో సుదర్శన్ రెడ్డి తదితరులు ఉన్నారు. కాగా మండలంలోని చింత మణి పట్టణంలో ప్రజాపాలన 8 గంటలకు ప్రారంభం కావాల్సి ఉండగా, 10 గంటలకు అధికారులు ప్రారంభించారు. స్థానిక ప్రజా ప్రతినిధులు వస్తున్నారని, అధికారులు ప్రజలకు తెలిపారు. ఉదయం 8 గంటల నుంచి 10 గంటల వరకు దరఖాస్తులు చేతిలో పట్టుకొని కొంటర్ల వద్ద ప్రజలు నిలబడి ఉన్నారు. అధికారులు, ప్రజా ప్రతినిధులు సమయానికి రాకపోవడం వై గ్రామస్థులు ఆసహనం వ్యక్తం చేశారు.

యాలాల: కాంగ్రెస్ ప్రభుత్వం ప్రజా శ్రేయస్సు పరమాపదిగా ముందుకు వెళ్తుందని తాండూరు ఎమ్మెల్యే బుయ్యని మనోహర్ రెడ్డి అన్నారు. గురువారం మండల పరిధిలోని బెన్నూరు గ్రామంలో నిర్వహించిన ప్రజాపాలన దరఖాస్తుల స్వీకరణ కార్యక్రమానికి ముఖ్య అతిథిగా పాల్గొన్నారు. మండల పరిధిలోని కిష్టాపూర్ గ్రామంలో 112, నంగం కుర్చుల్లో 269, హాజీపూర్ లో 266, జక్కపల్లిలో 197, బెన్నూరులో 232, ముఖుందాపూర్ లో 180 దరఖాస్తులు వచ్చినట్లు అధికారులు తెలిపారు. ఈ కార్యక్రమంలో ఎంపీపీ బాలేశ్వర్ గుప్తా, పీఏసీఎస్ చైర్మన్ సురేందర్ రెడ్డి, సర్పంచ్ పటేల్ రెడ్డి, ఎంపీటీసీ లక్ష్మప్ప, జడ్పీటీసీ ధారాసింగ్, అధికారులు పాల్గొన్నారు.

పరిగి టౌన్/పూడూరు/దోమ/కులకచర్ల : అర్బులందరికీ ప్రభుత్వ సంక్షేమ పథకాలు అందిస్తామని ఎమ్మెల్యే రామ్మోహన్ రెడ్డి తెలిపారు. ప్రజా పాలన కార్యక్రమంలో భాగంగా గురువారం పరిగి మండల పరిధిలోని బర్కత్ పల్లి, మల్లెమోనిగూడ గ్రామాల్లో జరిగిన కార్యక్రమాల్లో ఆయన పాల్గొన్నారు. అలాగే పూడూరు, దోమ, కులకచర్ల, చౌడాపూర్ మండల కేంద్రాల్లో ప్రజా పాలన కార్యక్రమాన్ని ప్రారంభించారు. ఈ సందర్భంగా మాట్లాడుతూ ఎన్నికల ముందు కాంగ్రెస్ పార్టీ హ్యాన్సిఫెన్స్ లో ప్రకటించిన ఆరు గ్యారంటీల పథకాలను అమలు చేయాల్సిన బాధ్యత తమ ప్రభుత్వంపై ఉందన్నారు. ఇప్పటికే రెండు గ్యారంటీల పథకాలు అమలులోకి వచ్చాయని, మిగతా పథకాలను అమలు చేసేందుకు క్షేత్రస్థాయిలో ప్రజాపాలన పేరిట



పరిగి: రెండవ వార్డులో దరఖాస్తులు స్వీకరిస్తున్న మున్సిపల్ కమిషనర్ శ్రీనివాసన్

అర్బుల నుంచి దరఖాస్తులు స్వీకరిస్తున్నట్లు చెప్పారు. పరిగి మండల పరిధిలో జరిగిన కార్యక్రమాల్లో ఎంపీపీ అరవింద్ రావు, జడ్పీటీసీ హరిప్రియారెడ్డి, మున్సిపల్ చైర్మన్ ముకుంద అశోక్ కుమార్, ఎంపీడీవో శేషగిరిశర్మ, వైస్ ఎంపీపీ సత్యనారాయణ, సర్పంచ్ రాంచంద్రయ్య తదితరులు పాల్గొన్నారు. పూడూరులో జరిగిన కార్యక్రమంలో డీపీవో తరుణ్, ప్రత్యేక అధికారి సుధాకాణి, ఎంపీడీవో, ఉమాదేవి, ఎంఆర్వో రమాదేవి, సర్పంచ్ నవ్యా రెడ్డి, జడ్పీటీసీ మేఘమాల, సాన్లెట్ చైర్మన్ సతీష్ రెడ్డి, ఎంపీటీసీ సల్మాబేగం తదితరులు పాల్గొన్నారు. కాగా పూడూరు గ్రామస్థులు దామగుండం ప్రాంతంలో నేపి సిగ్నిల్ రాడర్ ఏర్పాటును రద్దు చేసేలా చూడాలని ఎమ్మెల్యే రామ్మోహన్ రెడ్డికి వినతి పత్రం అందజేశారు. దీంతో ఆయన స్పందిస్తూ ప్రస్తుతం ఆ పనులను రద్దు చేసి పరిస్థితులు లేవని, కేంద్ర ప్రభుత్వం ఆధీనంలో ఉందని సూచించారు. రాడర్ ఏర్పాటుకై కొంత డబ్బులు సైతం ప్రభుత్వం మంజూరు చేసేందని తెలిపారు. దోమ మండల కేంద్రంలో జరిగిన కార్యక్రమంలో ఎంపీపీ అనసూయ, సర్పంచ్ రాజిరెడ్డి, కోఆప్టివ్ ఖాజాపాషా, డీపీవో తరుణ్, ఎంపీ డీవో జయరాం, గ్రంథాలయ సంస్థ డైరెక్టర్లు పంచాయతీ కార్యదర్శి చంద్రశేఖర్ తదితరులు పాల్గొన్నారు. కులకచర్లలో జరిగిన కార్యక్రమంలో ఎంపీపీ సత్యహరిశ్చంద్ర, కులకచర్ల సర్పంచ్ సామ్యవెంకటరాం రెడ్డి, ఉపసర్పంచ్ పాండురంగయ్య, మండల ప్రత్యేక అధికారి సరళాదేవి, ఎంపీడీవో నాగవేణి, తహసీల్దార్ మురళీధర్, ఎంపీటీసీ ఆనందం పంచాయతీ కార్యదర్శి శ్రీనివాస రెడ్డి, కాంగ్రెస్ నాయకులు పాల్గొన్నారు. చౌడాపూర్ మండలంలో నిర్వహించిన కార్యక్రమంలో తహసీల్దార్ ప్రభు,



కొడంగల్: మున్సిపల్ పరిధిలోని ఒకటో వార్డులో దరఖాస్తులు తీసుకుంటున్న మున్సిపల్ చైర్మన్ జగదీశ్వర రెడ్డి

కాంగ్రెస్ పార్టీ అధ్యక్షుడు అశోక్, సర్పంచ్ కొత్త రంగారెడ్డి పాల్గొన్నారు. **పరిగి:** రాష్ట్ర ప్రభుత్వం ఆరు గ్యారంటీల అమలుకు అర్బులైన వారి నుంచి దరఖాస్తులు స్వీకరించేందుకు గురువారం నుంచి ప్రజాపాలన కార్యక్రమం ప్రారంభించింది. ఇందులో భాగంగా ప్రతి మండలంలో రెండు టీలు ఏర్పాటుచేయగా కొన్ని చోట్ల మూడు టీలు ఏర్పాటు చేశారు. పరిగి నియోజకవర్గంలోని పరిగి, దోమ, కులకచర్ల, పూడూరు, చౌడాపూర్ మండలాల్లో పలు గ్రామాలలో గురువారం ప్రజాపాలన కార్యక్రమం ప్రారంభించారు. ప్రధానంగా ప్రజాపాలన ద్వారా దరఖాస్తుల స్వీకరణకు ప్రత్యేక కొంటర్లు ఏర్పాటు చేసినా సరిపడ ఉద్యోగులు లేకపోవడంతో ఫీల్డ్ అసిస్టెంట్లు, ఐటీపీ వారిని సైతం ప్రత్యేక కొంటర్లలో కూర్చోబెట్టి దరఖాస్తులు స్వీకరించారు. ఇచ్చిన దరఖాస్తుకు రసీదు ఇచ్చినా, ఆన్లైన్ తర్వాత చేయడం జరుగుతుందని అధికారులు తెలిపారు.

సదరు లబ్ధిదారు చేసుకున్న దరఖాస్తు ఏ దశలో ఉన్నది తెలియపరచే అంశాలేవి అధికారులు చెప్పడం లేదు. ప్రజలు ఇచ్చిన దరఖాస్తులు స్వీకరించి రసీదులు అందజేశారు. కొన్నిచోట్ల గత రాత్రి ఇంటింటికీ దరఖాస్తు ఫారాలు అందడంతో వాటిని పూర్తి చేసిన వారు ప్రత్యేక కొంటర్లలో అందజేశారు. పరిగి మున్సిపాలిటీకి సంబంధించిన 15 వార్డులలో గురువారం ప్రజాపాలన ద్వారా దరఖాస్తుల స్వీకరణ ప్రారంభించారు. ఇందుకు సంబంధించి ఆయా వార్డులలో ఎంపిక చేసిన స్థలాల్లో ప్రత్యేకంగా టెంట్లు ఏర్పాటు చేయాల్సి ఉండగా కొన్నిచోట్ల ఉదయం 10 గంటల వరకు కనీసం టెంట్లు వేయకపోవడంతో సిబ్బంది ఆరు బయటే కూర్చున్నారు. ఆరు గ్యారంటీలకు సంబంధించిన దరఖాస్తులే తీసుకుంటుండగా తమకు రేపనకార్డు లేదని, లాక్ డౌనుల అమలు పలువురు పేర్కొన్నారు. దరఖాస్తు ఫారాలు సరిపోని స్థలాల్లో జిరాఫ్స్ తీసి అందజేశారు. పరిగి మున్సిపాలిటీ పరిధిలోని 3, 15 వార్డులలో మున్సిపల్ చైర్మన్ ముకుంద అశోక్ దరఖాస్తులు స్వీకరించారు. ఇచ్చిన ప్రతి దరఖాస్తుకు రసీదు అందజేయాలని అధికారులకు సూచించారు. ఈ కార్యక్రమంలో బీఆర్ఎస్ నాయకులు ప్రవీణ్ కుమార్ రెడ్డి, కొన్నిచోట్ల వేముల కిరణ్, కో-ఆప్టివ్ సభ్యులు ముకుంద శేఖర్, ముజిబుల్, బీఆర్ఎస్ నాయకులు రవికుమార్ పాల్గొన్నారు.

బొంరాన్ పేట: అర్బులైన పేదలకు ప్రభుత్వ సంక్షేమ పథకాలను అందించడానికే ప్రభుత్వం ప్రజా పాలన కార్యక్రమం నిర్వహిస్తున్నదని మండల ప్రత్యేక అధికారి రాంరెడ్డి అన్నారు. గురువారం బొంరాన్ పేట, దుద్దాల మండలాల్లో నిర్వహించిన ప్రజా పాలన గ్రామసభల్లో ఆయన పాల్గొన్నారు. దుద్దాల మండలంలోని గౌరా

రలో నిర్వహించిన ప్రజా పాలన గ్రామసభలో అదనపు కలెక్టర్ లింగ్ గణానాయక్ పాల్గొన్నారు. దరఖాస్తుల స్వీకరణ తీరును పరిశీలించి అధికారులకు సూచనలు చేశారు. బొంరాన్ పేట మండలంలోని మెట్లకుంట, బురితండా, సాలిండాపూర్, టేకులగడ్డతండా, ఎన్నెమీది తండా (కొత్తూరు), ఎన్నెమీది తండా (పడిచెర్ల), దుద్దాల మండలం గౌరారం, సాగారం తండాల్లో గ్రామ సభలు నిర్వహించారు. వంద మందికి చొప్పున కొంటర్లు ఏర్పాటు చేసి ప్రజల నుంచి దరఖాస్తులు స్వీకరించారు. రెండు మండలాల తహసీల్దారు వెంకటేశ్, దానయ్య, ఎంపీడీవో వెంకటగౌడ్, అధికారులు, సర్పంచ్లు, ఎంపీటీసీలు పాల్గొన్నారు.

వికారాబాద్: వికారాబాద్ నియోజకవర్గంలోని వికారాబాద్, మున్సిపల్, మోమినపేట, మర్చల్లి, నవాబుపేట, ధారూరు మండలాల్లోని ప్రత్యేక అధికారులు ప్రజాపాలన కార్యక్రమాన్ని ప్రారంభించారు. వికారా బాద్ మండలం సిద్దులూర్ గ్రామంలో జిల్లా అదనపు కలెక్టర్ రాహుల్ శర్మ ప్రజాపాలన కార్యక్రమాన్ని ప్రారంభించారు. పట్టణంలోని 2 వార్డు ధన్నారంలో మున్సిపల్ చైర్మన్ మంజుల ప్రారంభించారు. నవాబుపేట మండలంలో అక్కాపూర్ గ్రామంలో నిర్వహించిన ప్రజాపాలన కార్యక్రమాన్ని ఎమ్మెల్యే యాదయ్య ప్రారంభించారు. ప్రజాపాలన ద్వారా దరఖాస్తుల స్వీకరణకు ప్రత్యేక కొంటర్లు ఏర్పాటు చేసినా సరిపడ ఉద్యోగులు లేకపోవడంతో ఆర్పీలతో, ఫీల్డ్ అసిస్టెంట్లతో ప్రత్యేక కొంటర్లలో దరఖాస్తుల స్వీకరణ చేపట్టారు. దరఖాస్తు ఫారాలను ప్రజలకు అందజేసే సమయంలో వారికి అవగాహన కల్పించలేకపోయారు. దరఖాస్తుకు రసీదు ఇచ్చినా, ఆన్లైన్ తర్వాత చేయడం జరుగుతుందని అధికారులు తెలిపారు.

సదరు లబ్ధిదారు చేసుకున్న దరఖాస్తు ఏ దశలో ఉన్నది అనే విషయం తెలియపరచే అంశాలేవి అధికారులు చెప్పడం లేదు. కొన్నిచోట్ల గత రాత్రి ఇంటింటికీ దరఖాస్తు ఫారాలు అందడంతో వాటిని పూర్తి చేసిన వారు ప్రత్యేక కొంటర్ లో అందజేశారు. కొన్ని గ్రామాల్లో అదే రోజు గ్రామ పంచాయతీ కార్యాలయం నుంచి దరఖాస్తు ఫారాలు పంపిణీ చేశారు. ఆరు గ్యారంటీలకు సంబంధించిన దరఖాస్తులే తీసుకుంటుండగా తమకు కొందరు గ్రామస్థులు రేపనకార్డు లేదని, కార్డులు కావాలని పలువురు పేర్కొన్నారు. సిద్దులూర్ గ్రామానికి సరైన బస్సు సౌకర్యం లేక మహిళలు ఇబ్బందులు పడుతున్నారని మండల ప్రత్యేక అధికారి దృష్టికి తీసుకొచ్చారు. ఆటోలో ప్రయాణించాలంటే 10 మంది వరకు ఎక్కితే గాని ప్రయాణం సాగదని, ఉచిత బస్సు సౌకర్యం మాకు కల్పించాలని అధికారుల దృష్టికి తీసుకొచ్చారు. దరఖాస్తు ఫారాలు సరిపోని స్థలాల్లో జిరాఫ్స్ తీసి అందజేశారు.

కొడంగల్: మున్సిపల్ పరిధిలోని 1వ, 2వ వార్డుల్లో మున్సిపల్ చైర్మన్ జగదీశ్వర రెడ్డి, వైస్ చైర్మన్ జిషారాజీతో పాటు మున్సిపల్ కమిషనర్ ప్రవీణ్ కుమార్ ప్రజల నుంచి దరఖాస్తులను స్వీకరించారు. మండలంలోని పోచమ్మతండాలో, ప్యాలమద్ది, హుస్సేన్ పూర్ గ్రామాల్లో ఎంపీపీ ముద్దుప్ప దేశ్ ముఖేతో పాటు అధికారులు దరఖాస్తుల స్వీకరణ కార్యక్రమాన్ని చేపట్టారు. జిల్లా అదనపు కలెక్టర్ లింగ్ గణానాయక్ మండలంలోని పోచమ్మతండాలోని ప్రజాపాలన కార్యక్రమంలో పాల్గొని గిరిజనులకు ప్రజాపాలనలో స్వీకరిస్తున్న గ్యారంటీల పథకాల దరఖాస్తుపై అవగాహన కల్పించారు. ప్రజా పాలన కార్యక్రమంలో మున్సిపల్ పరిధిలో 1వ వార్డులో 185, 2వ వార్డులో 200 పోచమ్మతండాలో 127, ఖజాఅహ్మద్ పల్లిలో 160, ప్యాలమద్ది 114, హుస్సేన్ పర్ లో 127 దరఖాస్తులు అందుకున్నట్లు అధికారులు తెలిపారు. ఈ కార్యక్రమంలో తహసీల్దార్ విజయకుమార్, ఎంపీడీవో పాండులతో పాటు సర్పంచ్లు అంజప్ప, శంకర్ నాయక్ పాల్గొన్నారు.

దొల్తాబాద్: దొల్తాబాద్ మండలంలోని బండివాడ, ర్యాలగుట్ట తండా, లొట్టిగుంట తండా నంద్యాలయక్ తండా గ్రామ పంచాయతీల్లో ప్రజాపాలన దరఖాస్తులను అధికారులు స్వీకరించారు. బండివాడ -44, ర్యాలగుట్ట తండా -96, లొట్టిగుంట తండా -153, నంద్యాలయక్ తండా -155 దరఖాస్తులు వచ్చినట్లు అధికారులు తెలిపారు. ఈ కార్యక్రమాలకు ప్రత్యేక అధికారులుగా తహసీల్దార్ విజయ కుమార్, ఎంపీడీవో తిరుమలస్వామి, ఎంపీవో రవీందర్ నిర్వహించారు.



దొల్తాబాద్: లొట్టిగుంటతండాలో దరఖాస్తులు స్వీకరిస్తున్న అధికారులు